



भारतीय रिज़र्व बैंक सर्विसेज़ बोर्ड

आर्थिक और नीति अनुसंधान विभाग (आनीअवि) एवं सांख्यिकी और सूचना प्रबंध विभाग (सांसूप्रवि) के लिए ग्रेड 'बी' में अधिकारियों की भर्ती - पैनल वर्ष 2024

ऑनलाइन परीक्षा के लिए सूचना पुस्तिका

चरण-I

परीक्षा का विवरण इस प्रकार है :

आर्थिक और नीति अनुसंधान विभाग (आनीअवि) के लिए

चरण	प्रश्नपत्र का नाम	प्रश्नों की संख्या	अधिकतम अंक	अवधि
चरण-I	प्रश्नपत्र - I वस्तुनिष्ठ प्रकार (अर्थशास्त्र पर)	65 वस्तुनिष्ठ प्रकार (4 विकल्प) बहुविकल्पी प्रश्न (1 अंक के 30 प्रश्न और 2 अंक के 35 प्रश्न - कुल 100 अंक)	100	120 मिनट
	प्रश्नपत्र - II वर्णनात्मक प्रकार (अंग्रेजी पर) (कीबोर्ड की मदद से टाइप करना है)	(प्रश्नों की संख्या - 4) अंग्रेजी का प्रश्नपत्र इस प्रकार बनाया जाएगा कि लेखन कौशल, अभिव्यक्ति तथा विषय की समझ का मूल्यांकन किया जा सके	100	120 मिनट
	कुल		200	240 मिनट

टिप्पणी:

- प्रश्नपत्र-I : वस्तुनिष्ठ प्रकार** - गलत उत्तरों के लिए ऋणात्मक अंकन होगा। 1 अंक के प्रश्नों के लिए 1/3 अंक, 2 अंक के प्रश्नों के लिए 1/2 अंक ऋणात्मक अंकन होगा।
- कोई गणितीय टेबल, इंजीनियरिंग टेबल, कैलकुलेटर या संचार उपकरण (सेल फोन सहित) की आपूर्ति या उपयोग करने की अनुमति नहीं दी जाएगी। इन उपकरणों को उम्मीदवारों को अपने साथ रखने की अनुमति भी नहीं दी जाएगी। इस नियम का उल्लंघन करने पर जुर्माना लगाया जा सकता है।
- प्रश्नपत्र-I (अर्थशास्त्र पर वस्तुनिष्ठ प्रकार) के लिए** - प्रश्न हिंदी और अंग्रेजी द्विभाषी रूप में उपलब्ध होंगे। सभी प्रश्नों में बहुविकल्प होंगे। प्रश्न के चार उत्तरों में से केवल एक सही उत्तर होगा।
- प्रश्नपत्र-II : अंग्रेजी (वर्णनात्मक प्रकार) :** अंग्रेजी का प्रश्नपत्र अभिव्यक्ति और विषय की समझ सहित लेखन कौशल के मूल्यांकन के लिए होगा। इस प्रश्नपत्र में निबंध लेखन, संक्षेपण/सार लेखन, परिच्छेद लेखन, औपचारिक पत्र प्रारूपण, शब्दावली परीक्षण अभ्यास और बोधगम्यता आदि पर आधारित प्रश्न होंगे। उम्मीदवारों को उत्तर कंप्यूटर की-बोर्ड की मदद से टाइप करने होंगे।
- बोर्ड द्वारा रिक्तियों की संख्या के संबंध में चरण-I के प्रश्नपत्र-I और प्रश्नपत्र-II के लिए तय किए गए न्यूनतम कुल अंक प्राप्त करने वाले उम्मीदवारों को चरण-II के लिए सूचीबद्ध किया जाएगा। यह परीक्षा दो पालियों में होगी। उम्मीदवारों को दोनों पालियों में उपस्थित होना आवश्यक है। भारतीय रिज़र्व बैंक की वेबसाइट से प्रत्येक पाली के लिए अलग-अलग

प्रवेश पत्र डाउनलोड किए जाने चाहिए। प्रश्नपत्र-वार परीक्षा/पालियों की तिथि, समय और परीक्षा स्थल दोनों प्रवेश पत्रों में दर्शाया गया है।

सांख्यिकी और सूचना प्रबंध विभाग (सांसूप्रवि) के लिए

प्रश्नपत्र का नाम	प्रश्नों की संख्या	अधिकतम अंक	अवधि
प्रश्नपत्र - I : वस्तुनिष्ठ प्रकार (सांख्यिकी पर)	20	100	120मिनट

1. आपके द्वारा चिह्नित गलत उत्तरों के लिए ऋणात्मक अंकन होगा। आपके द्वारा चिह्नित प्रत्येक गलत उत्तर के लिए उस प्रश्न के लिए निर्धारित किए गए कुल अंकों का 5/3 अंक दंडस्वरूप काटा जाएगा
2. जो उम्मीदवार, रिक्तियों की संख्या के संबंध में बोर्ड द्वारा प्रश्नपत्र-I में तय किए गए निर्धारित न्यूनतम कुल अंक प्राप्त करते हैं, उन्हें परीक्षा के प्रश्नपत्र-II और प्रश्नपत्र-III के लिए सूचीबद्ध किया जाएगा।
3. प्रश्न हिंदी और अंग्रेजी में द्विभाषी होंगे।
4. परीक्षा की अवधि 120 मिनट की होगी। सभी प्रश्नों में बहुविकल्प होंगे। प्रश्न के चार उत्तरों में से केवल एक सही उत्तर होगा।

केवल सांसूप्रवि उम्मीदवारों को नॉन-प्रोग्रामेबल इलेक्ट्रॉनिक कैलकुलेटर का प्रयोग करने की अनुमति है। ऐसा कैलकुलेटर स्क्रीन पर ऑनलाइन केवल सांसूप्रवि उम्मीदवारों के लिए उपलब्ध होगा।

परीक्षा का समय और स्थान प्रवेश पत्र में निर्दिष्ट है जिसे उम्मीदवारों को भारतीय रिज़र्व बैंक की वेबसाइट www.rbi.org.in से डाउनलोड करना होगा। सूचीबद्ध किए गए उम्मीदवारों के रोल नंबर चरण-I परीक्षा के लगभग एक सप्ताह के भीतर भारतीय रिज़र्व बैंक की वेबसाइट पर प्रकाशित किए जाएंगे।

प्रश्नपत्र हिंदी और अंग्रेजी द्विभाषी रूप में होगा (आनीअवि : चरण-I के प्रश्नपत्र-II को छोड़कर जो कि अंग्रेजी में होगा)। उम्मीदवारों को प्रश्नों को हिंदी या अंग्रेजी में चुनने का विकल्प मौजूद होगा। भाषा के विकल्प का चुनाव परीक्षा के आरंभ में करना होगा। भाषा का विकल्प चुनने के बाद भी आवश्यकतानुसार आप दो भाषाओं के बीच स्विच/टॉगल कर सकेंगे। प्रश्नों के उत्तर माउस द्वारा सही विकल्प पर क्लिक करके दिए जाएंगे।

आनीअवि और सांसूप्रवि दोनों के लिए

प्रत्येक परीक्षा (आनीअवि : प्रश्नपत्र-I, प्रश्नपत्र-II और सांसूप्रवि : प्रश्नपत्र-I) के लिए समय 120 मिनट है, हालांकि आपको उपस्थिति अंकन, फोटो पहचान पत्र की फोटोकॉपी के साथ प्रवेश पत्र जमा करने, लॉगइन करने आदि के लिए आवश्यक समय सहित लगभग 180 मिनट के लिए आयोजन स्थल पर रहना पड़ सकता है।

ऑनलाइन परीक्षा : परिचालन अनुदेश (चरण-I : आनीअवि का प्रश्नपत्र-I और चरण-I : सांसूप्रवि का प्रश्नपत्र-I)

- (1) परीक्षा ऑनलाइन अर्थात कंप्यूटर पर होगी।
- (2) सभी प्रश्न अंग्रेजी व हिन्दी में होंगे।
- (3) सभी प्रश्नों में बहु विकल्प होंगे। प्रश्न के चार उत्तरों में से केवल एक सही उत्तर होगा। उम्मीदवार के सही उत्तर चुनकर उसे उस विकल्प को 'माउसक्लिक' करना है जो सही है। क्लिक किया गया विकल्प उस प्रश्न का उत्तर माना जाएगा। किसी भी प्रश्न का उत्तर, अंकन के लिये तभी मान्य होगा जब उम्मीदवार ने उसको "Save & Next" अथवा "Mark for Review & Next" के साथ सेव किया हो।

- (4) सर्वर पर घड़ी सेट की गई है और आपके स्क्रीन पर ऊपरी दाएं कोने में काउंटडाउन टाइमर आपके लिए परीक्षा पूरी करने के लिए शेष समय दर्शाएगा। घड़ी में समय पूरा हो जाने पर परीक्षा का समय स्वतः पूरा हो जाएगा आपको अपनी परीक्षा समाप्त या सबमिट नहीं करनी है।
- (5) स्क्रीन के दाहिने कोने पर प्रश्न पैलेट, प्रत्येक प्रश्न के लिए निम्न में से कोई एक स्थिति प्रकट करता है :

- 1 आप अभी तक प्रश्न पर नहीं गए हैं।
- 2 आपने प्रश्न का उत्तर नहीं दिया है।
- 3 आप प्रश्न का उत्तर दे चुके हैं।
- 4 आपने प्रश्न का उत्तर नहीं दिया है पर प्रश्न को पुनर्विचार के लिए चिह्नित किया है।
- 5 प्रश्न जिसका उत्तर दिया गया है और समीक्षा के लिए भी चिह्नित है, उसका मूल्यांकन किया जायेगा।

पुनर्विचार के लिए चिह्नित (**Marked for Review**) स्थिति सामान्यतः अनुस्मारक के रूप में कार्य करती है जिसे आपने प्रश्न को दुबारा देखने के लिए सेट किया है। *यदि आपने किसी प्रश्न के लिए उत्तर चुना है जिसे पुनर्विचार के लिए चिह्नित किया है, तब मूल्यांकन में उस उत्तर पर विचार किया जाएगा।*

- (6) उत्तर देने के लिए प्रश्न चुनने के लिए आपको निम्नलिखित में से एक करना है :
- a. उस संख्या के प्रश्न पर सीधे जाने के लिए आपके स्क्रीन के दाएं तरफ स्थित प्रश्न पैलेट पर प्रश्न संख्या पर क्लिक कीजिए। नोट करें कि इस विकल्प के प्रयोग पर वर्तमान प्रश्न का आपका उत्तर **सेव नहीं होता है**।
 - b. वर्तमान प्रश्न का उत्तर सेव करने के लिए और क्रम में अगले प्रश्न पर जाने के लिए **'Save & Next'** पर क्लिक कीजिए।
 - c. वर्तमान प्रश्न का उत्तर सेव करने, उसे रिव्यू हेतु मार्क करने और क्रम में अगले प्रश्न पर जाने के लिए **'Mark for Review & Next'** पर क्लिक कीजिए।
- (7) अपना उत्तर चुनने के लिए, एक विकल्प बटन पर क्लिक कीजिए।
- (8) अपना उत्तर बदलने के लिए दूसरा वांछित विकल्प बटन क्लिक कीजिए।
- (9) अपना उत्तर सेव करने के लिए आपको **Save & Next** पर क्लिक करना चाहिए।
- (10) चुना गया उत्तर डिसिलेक्ट करने के लिए, चुने गए विकल्प पर फिर से क्लिक कीजिए या **Clear Response बटन** पर क्लिक कीजिए।
- (11) रिव्यू के लिए प्रश्न मार्क करने के लिए **Mark for Review & Next** पर क्लिक कीजिए। यदि **Marked for Review** प्रश्न के लिए उत्तर चुना जाता है तो अंतिम मूल्यांकन में उत्तर पर विचार किया जाएगा।
- (12) किसी प्रश्न का उत्तर बदलने के लिए, पहले प्रश्न सिलेक्ट कीजिए और फिर नये उत्तर पर क्लिक कीजिए और उसके बाद **Save & Next** बटन पर क्लिक कीजिए।
- (13) जो प्रश्न उत्तर देने के बाद **'Save'** या उत्तर देने के बाद **'Mark for Review'** किए गए हैं, सिर्फ उन्हीं प्रश्नों पर मूल्यांकन के लिए विचार किया जाएगा।
- (14) उम्मीदवारों से अनुरोध है कि "टेस्ट एडमिनिस्ट्रेटर" के अनुदेशों का ध्यान से अनुसरण करें। यदि कोई उम्मीदवार अनुदेशों/नियमों का अनुसरण नहीं करता है तो इसे कदाचार/अनुचित तरीके अपनाने का मामला माना जाएगा और उम्मीदवार को भारतीय रिज़र्व बैंक सर्विसेज़ बोर्ड द्वारा निर्णित अवधि के लिए परीक्षाओं में बैठने से वंचित कर दिया जाएगा।
- (15) उम्मीदवार केवल परीक्षा शुरू होने से पहले टेस्ट एडमिनिस्ट्रेटर को अपनी शंकाओं का समाधान कर सकता है। परीक्षा शुरू होने के बाद किसी भी क्वेरी (शंका) का उत्तर नहीं दिया जाएगा।
- (16) 120 मिनट की समाप्ति के बाद, उम्मीदवार ना ही किसी भी प्रश्न का उत्तर दे पाएंगे और ना ही अपने उत्तर जांच पाएंगे। उम्मीदवार ने 'सबमिट' बटन क्लिक नहीं किया होगा तब भी कंप्यूटर सिस्टम द्वारा उसके उत्तर स्वतः सेव कर लिए जाएंगे।
- (17) कृपया नोट करें :-

(क) परीक्षा का पूर्ण समय समाप्त होने तक उम्मीदवारों को “फाइनली सबमिट” करने नहीं दिया जाएगा ।

(ख) एक बार परीक्षा शुरू हो जाने पर किसी भी परिस्थिति में कोई उम्मीदवार की-बोर्ड की किसी भी बटन पर क्लिक नहीं करेगा क्योंकि इससे परीक्षा लॉक हो जाएगी ।

चरण-1 : प्रश्नपत्र-II - अंग्रेजी (वर्णनात्मक प्रकार) - आनिअवि - प्रश्न कंप्यूटर स्क्रीन पर प्रदर्शित किए जाएंगे और उत्तर कंप्यूटर की-बोर्ड की मदद से टाइप करने होंगे।

चरण-1 : प्रश्नपत्र-II अंग्रेजी (वर्णनात्मक प्रकार) - आनिअवि के बारे में विवरण

1. परीक्षा देने हेतु अलग से लॉग-इन की आवश्यकता है।
2. प्रश्न कंप्यूटर मॉनिटर पर प्रदर्शित किए जाएंगे।
3. एक समय में केवल एक प्रश्न प्रदर्शित किया जाएगा।
4. प्रश्न अंग्रेजी में होंगे और उत्तर की-बोर्ड की सहायता से उसी के लिए प्रदान किए गए स्थान में अंग्रेजी में टाइप किए जाने हैं।

कृपया ध्यान दें: "लिखते समय यदि आप 'स्पेस बार' दबाते हैं और फिर 'एंटर' कुंजी दबाते हैं, तो कर्सर अगली पंक्ति में नहीं जाएगा। हालाँकि, यदि आप अंतिम शब्द के तुरंत बाद 'Enter' कुंजी दबाते हैं, तो कर्सर अगली पंक्ति में चला जाएगा। आपको यह भी ध्यान देना चाहिए कि 'स्पेस बार'/'एंटर' कुंजी को एक ही उदाहरण में कई बार दबाया जाता है, तो सिस्टम द्वारा केवल एक ही कीस्ट्रोक (यानी एक स्थान और एक अगली पंक्ति में प्रवेश) लिया जाएगा।

सामान्य अनुदेश :

- (1) कृपया प्रवेश पत्र में दिए गए पंजीकरण क्रमांक, रोल नंबर, पासवर्ड, तारीख, समय और परीक्षा स्थल का पता नोट करें । आपको प्रवेश पत्र जारी किया गया है इसका यह अर्थ नहीं है कि बोर्ड द्वारा आपकी उम्मीदवारी को अंततः स्वीकृति दे दी गई है अथवा परीक्षा के अपने आवेदन में आपके द्वारा भरी गई प्रविष्टियों को बोर्ड ने सत्य और सही मान लिया है । यह नोट कर लिया जाए कि जो उम्मीदवार क्वालीफाई करेंगे, केवल उनके साक्षात्कार के समय पर बोर्ड पात्र उम्मीदवारों की आयु, शैक्षणिक योग्यता, और वर्ग (अनुसूचित जाति/अनुसूचित जनजाति/अपिच/बैंचमार्क दिव्यांग/ईडब्ल्यूएस) आदि का मूल दस्तावेजों के संदर्भ में सत्यापन करेगा । इसलिए आप कृपया यह नोट कर लें कि यदि किसी भी स्तर पर यह पाया जाता है कि आप विज्ञापन में दिए गए पात्रता मानदंड की संतुष्टि नहीं करते हैं अथवा आवेदन में आपके द्वारा दी गई जानकारी गलत है तो ऐसी किसी कार्रवाई जिसे बोर्ड/भारतीय रिजर्व बैंक करना चाहेगा के साथ आपकी उम्मीदवारी रद्द कर दी जाएगी । आप कृपया नोट कर लें कि प्रवेश पत्र भारतीय रिजर्व बैंक में रोजगार का प्रस्ताव नहीं है ।
- (2) **परीक्षा स्थल की पुष्टि करने के लिए ऑनलाइन परीक्षा से एक दिन पहले आप परीक्षा स्थल जाकर देख सकते हैं ताकि परीक्षा के दिन आप समय पर रिपोर्ट कर सकें ।**
- (3) आपका हाल ही का पासपोर्ट आकार का फोटोग्राफ चिपकाकर प्रवेश पत्र अपने साथ परीक्षा स्थल पर लाया जाना चाहिए। (अच्छा होगा कि वही फोटो चिपकायें, जिसे पंजीकरण के समय अपलोड किया गया हो ।)
- (4) कृपया वर्तमान में वैध फोटो युक्त पहचान का प्रमाण और जो पहचान प्रमाण मूलरूप में लाए हो उसकी एक फोटोकॉपी भी साथ लाएं - यह अनिवार्य है । इन दस्तावेजों के बिना आने वाले उम्मीदवारों को परीक्षा में बैठने नहीं दिया जायेगा । **कृपया प्रवेश-पत्र तथा पहचान के प्रमाणपत्र की फोटोकॉपी समुचित रूप से स्टेपल करके अभिजागर को सौंप दे।** वर्तमान में वैध निर्धारित फोटो पहचान प्रमाण हैं-पैनकार्ड/पासपोर्ट/स्थायी ड्राइविंग लाइसेंस/फोटोग्राफ वाले वोटर्स कार्ड/फोटोग्राफ युक्त बैंक पास बुक/आधिकारिक लेटर हेड पर राजपत्रित अधिकारी द्वारा जारी फोटो पहचान का प्रमाण /आधिकारिक लेटर हेड पर जन प्रतिनिधि द्वारा जारी फोटो पहचान का प्रमाण / मान्यता प्राप्त कालेज/ यूनिवर्सिटी द्वारा जारी वैध वर्तमान पहचान पत्र/आधार कार्ड/फोटो युक्त ई-आधार कार्ड /कर्मचारी पहचान पत्र/फोटोग्राफ युक्त बार कौंसिल पहचान पत्र । **कृपया नोट करें - राशन कार्ड और लर्नर ड्राइविंग लाइसेंस को वैध पहचान-प्रमाण के रूप में स्वीकार नहीं किया जाएगा ।** स्टाफ उम्मीदवारों को आरबीआई द्वारा जारी पहचान पत्र लाना होगा । कृपया ध्यान दें कि प्रवेश पत्र पर लिखा गया आपका नाम (जैसे आपने पंजीकरण के दौरान दिया है) फोटो पहचान प्रमाण पर दिखते नाम से बिल्कुल मिलना

चाहिए। महिला उम्मीदवार जिन्होंने शादी के पश्चात अपने पहले/अंतिम/बीच के नाम में परिवर्तन किया हो वे इस पर विशेष ध्यान दें। प्रवेश पत्र पर और फोटो पहचान प्रमाण में दिए गए नाम में यदि जरा भी बेमेल हुआ तो आपको परीक्षा में शामिल होने नहीं दिया जाएगा। उन उम्मीदवारों के मामले में जिन्होंने अपना नाम बदल लिया है, यदि वे राजपत्रित अधिसूचना या अपना विवाह प्रमाण पत्र या शपथपत्र प्रस्तुत करते हैं तो ही उन्हें अनुमति दी जाएगी।

- (5) परीक्षा स्थल पर टेस्ट एडमिनिस्ट्रेटर और भारतीय रिज़र्व बैंक सर्विसेज़ बोर्ड प्रतिनिधि के निर्देशों का आपको निष्ठापूर्वक पालन करना चाहिए। आप अनुदेशों का उल्लंघन करेंगे तो आपको अयोग्य ठहराया जाएगा और तुरंत परीक्षा स्थल छोड़कर जाने के लिए कहा जाएगा।
- (6) परीक्षा के दौरान गणितीय टेबल, इंजीनियरिंग टेबल, कैल्कुलेटर्स (पृथक या घड़ी के साथ), पुस्तकों, नोट बुकों, लिखित नोट्स, पेजर अथवा ऐसे ही इलेक्ट्रॉनिक संचार उपकरण आदि के प्रयोग की अनुमति नहीं होगी। **केवल सांसूप्रवि (DSIM) उम्मीदवारों को नॉन प्रोग्रामेबल (वैज्ञानिक) कैलकुलेटर का प्रयोग करने की अनुमति है। ऐसा कैलकुलेटर स्क्रीन पर ऑनलाइन केवल सांसूप्रवि (DSIM) उम्मीदवारों के लिए उपलब्ध होगा।** उम्मीदवारों को सूचित किया जाता है कि पेजर सहित कोई भी प्रतिबंधित वस्तु परीक्षा स्थल पर न लाएं क्योंकि उनके सुरक्षा इंतजाम का आश्वासन नहीं दिया जा सकता है। जो उम्मीदवार परीक्षा के दौरान किसी दूसरे उम्मीदवार से/को सहायता लेने/देने सहित किसी अनुचित साधन या कदाचार का सहारा लेते हुए पाया गया, उसे अयोग्य घोषित कर दिया जाएगा। उम्मीदवारों को यह सुनिश्चित करने के लिए सतर्क रहना चाहिए कि दूसरा कोई उम्मीदवार उनके उत्तरों की नकल न कर सके।
- (7) सही व गलत उत्तरों के पैटर्न में समानता का पता लगाने के लिए आपके प्रत्युत्तरों का परीक्षा में सम्मिलित अन्य उम्मीदवारों के साथ विश्लेषण किया जायेगा। यदि निर्धारित प्रक्रिया के अनुसार यह अनुमान लगता/निष्कर्ष निकलता है कि प्रत्युत्तरों में सहभागिता की गई है और प्राप्त अंक वास्तविक/वैध नहीं है तो आपको अयोग्य ठहराया या उम्मीदवारी रद्द की जा सकती है। नकल करते, सहायता लेते या देते या उम्मीदवार के लिए अनुचित ऐसा व्यवहार करते हुए पाये गए उम्मीदवार के मूल्यांकन पर विचार नहीं किया जाएगा। आगे ऐसे उम्मीदवार के खिलाफ बोर्ड उसके द्वारा उपयुक्त समझी जाने वाली कार्रवाई कर सकता है।
- (8) आपको अपने साथ एक बाल-पाइंट पेन (नीला-काला) लाना चाहिए। परीक्षा के अंत में अपने उत्तर सबमिट करने से पहले जिन प्रश्नों को आप रिव्यू करना चाहते हैं उनके प्रश्न नंबर लिखने या रफ वर्क करने के लिए आपको कागज का एक पृष्ठ दिया जाएगा। परीक्षा पूरी होने के बाद स्थल छोड़ने से पहले आपको प्रवेश पत्र के साथ कागज का यह पृष्ठ तथा पहचान प्रमाणपत्र की प्रति अभिजागर को सौंप देना है।
- (9) जो उम्मीदवार छल रूप धारण करने अथवा ऐसे जाली दस्तावेज प्रस्तुत करने जिनके साथ छेड़छाड़ की गई हो अथवा ऐसे बयान देने जो गलत या मिथ्या हों अथवा किसी महत्वपूर्ण जानकारी को छुपाने अथवा अन्यथा परीक्षा में प्रवेश पाने हेतु किसी अन्य अनियमित या अनुचित माध्यम का प्रयोग करने अथवा परीक्षा कक्ष में अनुचित साधनों का प्रयोग करने अथवा प्रयोग करने का प्रयास करने अथवा परीक्षा कक्ष में दुरु्यवहार करने का दोषी है या जिसे बोर्ड द्वारा दोषी घोषित किया गया है, उसे स्थायी रूप से अथवा विनिर्दिष्ट अवधि के लिए -
- (i) बोर्ड द्वारा उम्मीदवारों के चयन हेतु ली गई किसी परीक्षा में प्रवेश अथवा साक्षात्कार में उपस्थिति से बोर्ड द्वारा, प्रतिबंधित होगा और
- (ii) बैंक द्वारा उसके रोजगार से प्रतिबंधित होगा, और
- (iii) यदि बैंक की सेवा में आ चुका हो, तो उचित नियमों के अंतर्गत अनुशासनिक कार्रवाई का भागी होगा।
- (10) **दिव्यांगजनों (पीडब्ल्यूबीडी) के लिए टिप्पणी:**
- (i) परीक्षा के प्रत्येक घंटे हेतु बीस (20) मिनट का अतिरिक्त/क्षतिपूरक समय केवल उन्हीं दिव्यांगजनों को अनुमत किया जायेगा जिन्हें गति सहित लिखने, टाईप करने में शारीरिक रूप से अक्षमता हो और जो एक स्क्राइब की सुविधा का उपयोग करते हों। तथापि परीक्षा के प्रत्येक घंटे के लिए बीस (20) मिनट का अतिरिक्त/क्षतिपूरक समय, सभी दृष्टिबाधित उम्मीदवारों को प्रदान किया जाएगा भले ही उन्होंने किसी स्क्राइब का विकल्प अपनाया हो या स्वयं लिखते हों या मैग्नीफायर जैसे उपकरणों की सहायता से स्वयं लिखते हों।
- (ii) जो बैंचमार्क दिव्यांग उम्मीदवार, स्क्राइब की सुविधा लेना चाहते हैं, आवश्यक अनुदेशों को अवश्य डाउनलोड कर लें और ध्यान से पढ़ लें। इन्हें आरबीआई की वेबसाइट से डाउनलोड किया जा सकता है।
- (iii) ऐसे उम्मीदवार जो स्क्राइब की सुविधा का प्रयोग करना चाहते हैं को एक संयुक्त वचन/घोषणा पत्र जिसे भारतीय रिज़र्व बैंक की वेबसाइट से डाउनलोड किया जा सकता है, प्रस्तुत करना होगा।

(iv) सभी दृष्टि बाधित उम्मीदवारों को स्क्रीन पर मैग्नीफायर की सुविधा का प्रयोग करने की अनुमति दी जाएगी।

(11) **आरपीडब्ल्यूडी अधिनियम, 2016 की धारा 2 (एस) की परिभाषा के तहत शामिल किए गए विनिर्दिष्ट दिव्यांगजनों लेकिन उक्त अधिनियम की धारा 2 (आर) की परिभाषा के तहत शामिल नहीं हैं यानी 40% से कम दिव्यांगता वाले व्यक्तियों और लिखने में कठिनाई वाले व्यक्तियों के लिए टिप्पणी:**

- (i) परीक्षा के प्रत्येक घंटे के लिए बीस (20) मिनट के प्रतिपूरक समय की अनुमति केवल उन्हीं उम्मीदवारों को दी जाएगी जो आरपीडब्ल्यूडी अधिनियम, 2016 की धारा 2 (एस) की परिभाषा के तहत शामिल विनिर्दिष्ट दिव्यांगता वाले हैं, लेकिन उक्त अधिनियम की धारा 2 (आर) की परिभाषा के तहत शामिल नहीं हैं यानी 40% से कम दिव्यांगता वाले व्यक्ति और लिखने में कठिनाई है और जो लेखन सहायक (स्क्राइब) की सुविधा पाने के पात्र हों।
- (ii) ऐसे उम्मीदवार जो स्क्राइब की सुविधा का उपयोग करना चाहते हैं, उन्हें अपने लिए आरबीआई की वेबसाइट पर दिए गए अनुदेशों को डाउनलोड कर ध्यान से पढ़ना चाहिए।
- (iii) इन उम्मीदवारों को उक्त भर्ती के विस्तृत विज्ञापन में दिए गए परिशिष्ट-IX का प्रोफार्मा जो बैंक की वेबसाइट www.rbi.org.in पर उपलब्ध है; के अनुसार स्क्राइब का विवरण भी देना होगा।

(12) परीक्षा की व्यवस्था में कुछ समस्या आने की संभावना को पूरी तरह नकारा नहीं जा सकता जिससे परीक्षा की डिलिवरी तथा/अथवा परिणाम आने पर प्रभाव पड़ सकता है। ऐसी स्थिति में समस्या को दूर करने का हर संभव प्रयास किया जाएगा जिसमें उम्मीदवारों का स्थानान्तरण, परीक्षा में विलंब शामिल हैं। परीक्षा का पुनः आयोजन पूर्णतः भारिबैं सर्विसेज़ बोर्ड/परीक्षा संचालित करने वाले निकाय का निर्णय होगा। पुनः परीक्षा के लिए उम्मीदवारों का कोई दावा नहीं होगा। जो उम्मीदवार स्थानान्तरण अथवा विलंब से होने वाली परीक्षा में उपस्थित होना स्वीकार नहीं करेंगे उनकी उम्मीदवरी तुरंत रद्द कर दी जाएगी।

(13) यदि परीक्षा एक से अधिक सत्र में आयोजित होती है तो सभी सत्रों में प्रयुक्त विभिन्न टेस्ट बैटरियों की कठिनता स्तर के अंतर को एडजस्ट करने के लिए विभिन्न सत्रों के स्कोर को इक्वेट किया जाएगा। यदि सेंटर पर नोट क्षमता कम है या कोई तकनीकी खामी होती है तो एक से अधिक सत्र की आवश्यकता हो सकती है।

(14) किसी भी रूप में परीक्षा की विषयवस्तु अथवा इसमें दी गई कोई जानकारी पूर्णतः अथवा अंशतः किसी भी साधन वाचिक अथवा लिखित, इलेक्ट्रॉनिकली अथवा यांत्रिक रूप से, प्रकट करने, प्रकाशित करने, प्रतिकृति करने, संचारित करने, स्टोर करने अथवा संचारित तथा स्टोर करने में सहायता करने का दोषी पाए जाने अथवा परीक्षा कक्ष में दिए गए कागज-पत्र को ले जाने अथवा वे उम्मीदवार जिनके कब्जे में अनाधिकृत रूप से परीक्षा सामग्री पाई जाए, पर वाद चलाया जाएगा।

(15) भा.रि.बैं. स्टाफ उम्मीदवारों के अतिरिक्त सभी उम्मीदवारों को यात्रा एवं अन्य खर्च स्वयं वहन करना होगा। भा.रि.बैं. स्टाफ उम्मीदवार इस संबंध में अपने-अपने कार्यालयों से संपर्क करें। बोर्ड उम्मीदवारों के भोजन/निवास की व्यवस्था नहीं करेगा।

(16) उम्मीदवारों को विस्तृत विज्ञापन, सूचना पुस्तिका, प्रवेश पत्र, एवं समय-समय पर निरीक्षकों द्वारा दिए गए ऑनलाइन परीक्षा अनुदेशों/दिशानिर्देशों का पालन करना चाहिए। किसी भी अनुदेश/दिशानिर्देश का उल्लंघन करने पर आप पर जुर्माना लगाया जा सकता है।

(17) उम्मीदवार पंजीकरण: :

- क. उम्मीदवार का पंजीकरण फोटो लेकर किया जाएगा। ली गई फोटो आवेदन (प्रवेश पत्र में यथा मुद्रित) में आपके द्वारा अपलोड की गई फोटो से मिलायी जाएगी। आपकी शकल/रूप-रंग आपके द्वारा अपलोड की गई फोटो से अलग नहीं होनी/होना चाहिए।
- ख. फोटोग्राफ उम्मीदवार के खड़े होने की मुद्रा में लिया जाएगा।
- ग. उम्मीदवार को सीट क्रमांक दिया जाएगा।

(18) रफ शीट, प्रवेश पत्र और आईडी प्रूफ प्रबंधन :

- क. यदि आवश्यक हो तो, प्रत्येक अभ्यर्थी की डेस्क पर रखी रफ शीट का प्रयोग अभ्यर्थी द्वारा किया जाए।
- ख. वे उम्मीदवार जो स्क्राइब की सेवाओं का लाभ उठाते हैं, उन्हें प्रवेश पत्र और आईडी प्रूफ कॉपी के साथ स्क्राइब फॉर्म / वचनपत्र जमा करना होगा।

ग. उम्मीदवार को कार्यक्रम स्थल छोड़ने से पहले पहचान पत्र की फोटोकॉपी के साथ रफ शीट, प्रवेश पत्र अभिजागर को सौंपना होगा।

- (19) उम्मीदवारों को सलाह दी जाती है कि वे “The Public Examinations (Prevention of Unfair Means) Act, 2024” और “The Public Examinations (Prevention of Unfair Means) Rules, 2024” पर ध्यान दें ।
- (20) कृपया अगले पृष्ठ पर दिए गए सामाजिक दूरी संबंधित अनुदेशों को ध्यान से पढ़ें ।

सामाजिक दूरी संबंधी अनुदेश

1. उम्मीदवार को परीक्षा स्थल पर प्रवेश पत्र में उल्लिखित समय अवधि के अनुसार ही रिपोर्ट करना है। देरी से आने वाले उम्मीदवारों को परीक्षा देने की अनुमति नहीं दी जाएगी। उम्मीदवार को प्रवेशपत्र में दिए गए रिपोर्टिंग समय से 15 मिनट पूर्व रिपोर्ट करना है।
2. उम्मीदवार के अनुक्रमांक व उनके बैठने की लैब संख्या परीक्षा स्थल के बाहर नहीं दर्शाई जाएगी, पर इसे प्रत्येक उम्मीदवार को परीक्षा स्थल पर प्रवेश करने के समय बता दिया जाएगा।
3. परीक्षा स्थल पर उम्मीदवारों को अनुमत सामग्री
उम्मीदवारों को परीक्षा स्थल पर केवल निम्नलिखित सामान लाने की अनुमति होगी
क. मास्क
ख. अपना हैंड सैनिटाइजर (50 मिली)
ग. एक सामान्य पेन (नीला/काला)
घ. परीक्षा संबंधी दस्तावेज (प्रवेश पत्र तथा उसके साथ आईडी कार्ड की फोटोप्रति संलग्न हो, सत्यापन के लिए मूल आईडी कार्ड)
ङ. प्रवेशपत्र के साथ फोटो पहचान पत्र की कापी स्टेपल करके लानी चाहिए। मूल पहचान पत्र (वही जिसकी कापी प्रवेशपत्र के साथ स्टेपल कि है) सत्यापन के लिए लाना है। प्रवेश पत्र और पहचान पत्र पर मुद्रित नाम बिलकुल मेल खाना चाहिए।
च. स्क्राइब वाले उम्मीदवारों के मामले में - विधिवत रूप से भरा हुआ एवं हस्ताक्षर किया हुआ स्क्राइब फार्म / वचनपत्र परीक्षा स्थल के भीतर कोई अन्य सामग्री लाने की अनुमति नहीं है।
4. उम्मीदवार को अपने किसी भी निजी सामान/सामग्री को किसी के साथ साझा नहीं करना चाहिए।
5. उम्मीदवार को एक दूसरे से सुरक्षित सामाजिक दूरी बनाकर रखनी चाहिए।
6. उम्मीदवार को स्थल पर दिए गए निर्देशों के अनुसार पंक्ति में खड़े होना चाहिए।
7. यदि उम्मीदवार स्क्राइब की सुविधा का लाभ उठा रहा है तो स्क्राइब को भी अपना मास्क लाना होगा।

आपको शुभकामनाएं!